

ዕረፍቲ ስነ ጥበባዊ ተክልንኤል ገብሩ



ክቡራንን ክቡራትን ሰማዕቲ ፡

ጽሕፍተይ ብሓደ ኣብዚ ክገልጽ ኣገዳሲ ዘይረኽቦ መኻንያት ስለዝተግናኖፊት ኣብቲ ክትቀርቡ ዝግበእ ጊዜ ብገለ መዓልታት ድሒራ ትቐርብ እኒሂ ። ካብ ዘይተገመተ ዕንቅፋት ይሓልወና !!!

እቲ “ወዲ ገብሩ“ ብእትብል ሳን እትፍለጥ ውሩይን ተባዕን ልዕሊ ኩሉ ከእ ተዋዳይ ድምጻዊ ተክልንኤል ገብሩ ብ1950 ዓ.ም.ፈ. ኣብ ዓዱ ዕነ ናላይ ድንበዛን ሓግሴን ተወለዱ ። ብ 24.08.2021 ዓ.ም.ፈ. ዓሪፉ። ብ 26.08.2021 ዓ.ም.ፈ. ብልምዲ ሃገርና መሰረት ከእ ሓመድ ኣዳም ለቢሱ። በዚ ኣጋጣሚ እዚ ንኹሎም እቶም ብዛዕባ ዕረፍቲን ተመኩሮኡን ቡበዓቶምም ሓበሬታን መግለጽን ዝሃቡ ውበሳይታት ንጉዳዩ ብዝምልከት ዝለዓለ ተገዳስነት ብምርኣዮም ልባዊ ምስጋናይ ኣቐርቡሎም። ወዲ ገብሩ ምሳይ ዝነበሮ ናይ ምትሕግጋዝን ምትሕብባርን ደርጃ ታሪኻዊ ኢዩ ክበሃል ይከኣል።

ክሳብ ሎሚ ሓቅነቲ ብዘየገድስ ብዝበዘሕ ነቲ ድሮ እትፈልጥም ሓበሬታታት ጥራሕ ኢኹም ከተማሰቡ ጸኒሕኩም ። ሎሚ ግዳ ኣገዳሲ ኮይኑ ስለዝሰመዓኒ ካብቲ ሰሚዕኩም ዘይትፈልጡ ዛንታታት እውን ክጋብዙም ኣፍቅዱለይ። ብተወሳኺ ስነ-ሰርዓት ማለት ዲሲፕሊን ብምኽባር ጽን ኢልኩም ክትሰምዑኒ ለበዋይ ኣቐርቡልኩም። ንጉዳዩ ዝያዳ ንምብራህ ኣብ ተ.ሓ.ኤ ኣቦ መንበር ሳንሱር ተጋዳላይ ኢብራሂም ቶቲል ኢዩ ነይሩ ፡ ኣነ ከእ ምክትሉ ። በዚ መኻንያት እዚ ወዲ ገብሩ ካብ ምስ ዝኾነ ካልእ ሰብ ምሳይ ዝነበሮ ርኽክብ ዝለዓለ ከምዝነበረ ኮይኑ እሰመዓኒ ።

ሓደ ጊዜ ወዲ ገብሩ ንዓይ ሓንቲ ደስ እትብልኒ ግጥሚ ክጽሕፈሉ ሓቲቱኒ ። ኣነ ከእ ንጠለቡ ብምኽባር „ደቂ ከባቢ“ ብእትብል ኣርእሰቲ ፡ ሓንቲ ኣብ ጊዜ መግዛእቲ ጥልያን ነጊሱ ንዝነበረ ምወቕ ሂወት እተዘኻኸር ግጥሚ ደሪሰሉ ። ፍቕድ ኣምላኽ ኮይኑ ግዳ ከምቲ ሃረርታኡ ዝነበረ ከይደረፋ ናይ መለኮታዊ ዕድመ መልእኽቲ ስለዝመጸቶ ካብ ምድራዊ ናብ ሰማያዊ ሂወት ተሰጋጊሩ። ንዓይነት ደርፍታቲ ብዝምልከት ወዲ ገብሩ ነቐፊ ፡ ኣራሚ ፡ መሃሪ ፡ ትሕዝቶ ዘለዎ ግጥምታት ናይ ምድራፍ ልምዲ ዝነበሮ ብተግባር ዘይንሱ መሰሉ ክቐርብ ዘይደሊ ብኣጠቓላሊ ኣበሃህላ ብዙሓት መሰልቲ ዘይብሉ ሓጸርቲ ግዳ ምቁራት ግጥምታት ናይ ምቕራብ ልምዲ ዝነበሮ ወረጃ ዓይነት ሰብ ኢዩ ነይሩ ።

ወዲ ገብሩ ምሳይ ዝነበሮ ናይ ምትሕግጋዝን ናይ ምክብባርን ደርጃ ታሪኻዊ ኢዩ ክበሃል ይከኣል። ነዚ ንምግላጽ ከእ ንተደጋጋሚት (ኣዝማቸ) ናይ ገሊኣተን ኣብ ጊዜ ቃልሲ እተደርሳ ግጥምታታይ ኣቐርብ ።

ኣብ ጣውላ ቤት ሻሂ ፡ ምስ ወረደት ቡራድ ፣

ሰውራዊ ኣይኮነን ፡ ተጋደልቲ ምፍራድ ፣

ኣብ ጣውላ ቤት መስተ ፡ ምስ ወረደ ቢራ ፣

ሰውራዊ ኣይኮነን ፡ ምክታዕ ብሰውራ ፣

ንመሰል ኤርትራ ፡ ኣብ ማይ ቀይሕ ባሕሪ ፣

ክንሕልዎ ኢና ፡ ዋላውን ብበትሪ ፣

ካብቲ ንንጹር ፖሊቲካዊ እምነቲን መርገጹን ኩልዕ ኣቢሉ ዘርእ ባዕሉ ዝመሃዞ

ብኣማእት ዝቐጸር ደርፍታት ሓንቲ ከእ እታ ፣

ኣንቲ ሰማያዊት

በረኻ ሰፊርኪ

ከም አራዊት

እትብልን ካልኦት ብአጸሓሕፋኤን ዝመሳሰላን ግጥምታት አቕሪቡ ። ወዲ ገብሩ አዘዩ ሓቦኛ ሰብ እውን ኢዩ ነይሩ ። ብ1975 ዓ.ም.ፈ. ኣነን ንሱን በሃር በረኻት መንግስተኣብን ወዘተ . . . ኣብ ሜዳ ቃልሲ ሓደስቲ ኣብ ዝነበርናሉ ጊዜ ጅብሃ ናይ ሰድራ ቤት ጸገም ንዘለዎ ተጋዳላይ ወርሓዊ ሓገዝ ገንዘብ ክትህብ ወሲና ስለ ዘላ ሓገዝ የድልየኒ ኢዩ ዝብል ተጋዳላይ ኦርጅክ ይምላእ ዝብል ዘይተጸበናዮ ሓበሬታ ተዋህበና ። ኣነን ንሱ ብዛዕባ መነባብሮ ሰድራ ቤትና ብዘይ ሕብእብእ ነዋግዕ ስለ ዝነበርና ኣነ ብዛዕባ መነባብሮ ሰድራ ቤቱ እኹል ኣፍልጦ ኢዩ ነይሩኒ ። ንሱ ከአ ብዛዕባይ ኮምኡ ። ስለዚ ብዛዕባ ናይ ኦርጅክ ምምላእ ጉዳይ ሓተትኩም። ንሱ ግዳ ብሓቦ „ደሓን“ ኣነሰ ጸገመይ ዓቕመይ ኢዩ ። ስለዚ ነተን ንዓይ ዝግበአ ገንዘብ ካባይ ንላዕሊ ጸገም ንዘለዎ ተጋዳላይ እንተሃብክሙወን ዝሓሸ ይመስለኒ ብምባል ኦርጅክ ካብ ምምላእ ተቐጠበ ። እወ ፣ ብዛዕባ ፍልዩነት ወዲ ገብሩ ብዙሕ ኢዩ ከዘንቱ ዝኸእል ። ንሎሚ ግዳ ኣብዚ ይኣኸለና ይመስለኒ ።

ኣብ መደምደምታ ጽሕፍተይ ብስም ኩልና ኣብ ሜዳ መቃልሰቱ ዝነበርና ናይ ሃገራዊት ክፍሊ ምንቕቓሕ ትያትርን ሙዚቃን ኣባላት ነበር ንሰድራ ቤት ነፍሰሄር ተኸልንኬል ገብሩ ናይ መሪር ሓዘንኩም ተኸፋልነትና እገልጽ ።

By Negusse Haile (መንሰዓይ)